

પ્રધાનમંત્રી જોહાન્સબર્ગમાં G20 શિખર સંમેલન દરમિયાન કેનેડાના પ્રધાનમંત્રીને મળ્યા (23 નવેમ્બર, 2025)

23 નવેમ્બર, 2025

માનનીય પ્રધાનમંત્રી શ્રી નરેન્દ્ર મોદી આજે જોહાન્સબર્ગમાં G20 નેતાઓના શિખર સંમેલન દરમિયાન કેનેડાના પ્રધાનમંત્રી મહામહિમ શ્રી માર્ક કાર્નેને મળ્યા અને ભારત-કેનેડા ભાગીદારીમાં પ્રગતિની સમીક્ષા કરી હતી.

2. બંને નેતાઓએ ઓસ્ટ્રેલિયા-કેનેડા-ભારત ટેકનોલોજી અને નવીનતા (ACITI) ભાગીદારીને અપનાવવાનું સ્વાગત કર્યું, જે મહત્વપૂર્ણ ટેકનોલોજી, પરમાણુ ઊર્જા, પુરવઠા શ્રંખલાના વૈવિધ્યકરણ અને AI માં ત્રિપક્ષીય સહયોગને પ્રોત્સાહન આપશે. તેમણે જૂન 2025 માં G7 શિખર સંમેલન અંતર્ગત કાનાનાસ્કિસમાં તેમની મુલાકાત પછી સંબંધોમાં આવેલ નવી ગતિની તેમજ ઓક્ટોબર 2025 માં વિદેશ મંત્રીઓ દ્વારા દ્વિપક્ષીય જોડાણ માટે નવા રોડમેપની રજૂઆતની પ્રશંસા કરી હતી. બંને પ્રધાનમંત્રીઓએ વેપાર અને રોકાણ, સંરક્ષણ, શિક્ષણ, અવકાશ, વિજ્ઞાન અને ટેકનોલોજી અને ઊર્જા ક્ષેત્રોમાં સહયોગની ચર્ચા કરી હતી. પ્રધાનમંત્રીએ કાર્નેએ ફેબ્રુઆરી 2026 માં ભારત દ્વારા આયોજિત થનારા AI શિખર સંમેલન માટે સમર્થન વ્યક્ત કર્યું હતું.

3. બંને નેતાઓએ 2030 સુધીમાં દ્વિપક્ષીય વેપારને બમણો કરીને 50 અબજ ડોલર સુધી પહોંચાડવાના ઉદ્દેશ્ય સાથે વ્યાપક આર્થિક ભાગીદારી કરાર (CEPA) પર વાટાઘાટો શરૂ કરવા સંમતિ આપી હતી. બંને પક્ષોએ તેમના લાંબા સમયથી ચાલતા નાગરિક પરમાણુ સહયોગની પુષ્ટિ કરી અને લાંબા ગાળાના યુરેનિયમ પુરવઠાની વ્યવસ્થા સહિતના સહયોગના વિસ્તરણ પર ચાલી રહેલી ચર્ચાઓની નોંધ લીધી હતી.

4. બંને નેતાઓએ નિયમિત ઉચ્ચ-સ્તરીય સંવાદના મહત્વ પર ભાર મૂક્યો હતો. પ્રધાનમંત્રીએ ભારતની મુલાકાત લેવા માટે પ્રધાનમંત્રી કાર્નેને આમંત્રણ આપ્યું હતું.

જોહાન્સબર્ગ

23 નવેમ્બર, 2025